



Република Северна Македонија

Министерство за правда

Сектор за бесплатна правна помош и политички систем

До: Фондација отворено општество-Македонија
ул. „Чедомир Миндеровиќ“ бр.31 Центар
Скопје

Бр. 11- 2190/2

Скопје 16.10.2020 година

Република Северна Македонија
Република Северна Македонија
Влада на Република Северна Македонија
QEVERIA E REPUBLIKES SEVERNE MAKEDONIIJE
QEVERIA E REPUBLIKES SEVERNE MAKEDONIIJE

Примено	10-11-2020
Е-пошта	
Орг. Единица	
Име на документ	43-8947/7
Орг. Единица	
Врзност	Viere

ПРЕДМЕТ: Известување

До Министерство за правда, доставено е барање на мислење по однос на Вашата предлог-иницијатива „Структурен дијалог со граѓанските организации“. Во врска со наведената иницијатива, Министерството за правда го дава следното:

МИСЛЕЊЕ

Со поднесената иницијатива, се предлага Владата на Република Северна Македонија да го земе во предвид учеството на граѓанските организации во работата на секторските работни групи во процесот на подготовка на регулативата и нивно учество на различни нивоа при изработка на истите.

Со Законот за здруженија и фондации (“Службен весник на Република Македонија”, бр. 52/10, 135/11 и 55/16) се уредува начинот, условите и постапката за основање, регистрација и престанок на здруженијата, фондациите, сојузите, организационите облици на странските организации во државава, имотот со кој располагаат, надзорот, статусните промени и статусот на организациите од јавен интерес.

Согласно член 14 од законот, Организациите можат слободно да ги искажуваат и промовираат своите ставови и мислења за прашања од нивен интерес, да поведуваат иницијативи и да учествуваат во градење на јавно мислење.

Согласно член 1 од Кодексот на добри практики добрата практика за обезбедување учество на граѓанскиот сектор во процесот на креирање политики се заснова на следните начела:

- зголемување на транспарентноста и отчетноста во работата на Владата на Република Македонија (во по натамошниот текст: Владата) и органите на државната управа;



Република Северна Македонија

Министерство за правда

Сектор за бесплатна правна помош и политички систем

- унапредување на соработката помеѓу Владата и органите на државната управа со граѓанскиот сектор преку структурирана и редовна комуникација и консултации во процесот на креирање политики; и

- подобрување на квалитетот на процесите на креирање политики, донесување одлуки и спроведување на утврдените политики од страна на Владата и органите на државната управа, преку користење експертиза од граѓанскиот сектор.

Согласно член 5 соработката на Владата и органите на државната управа со граѓанскиот сектор во процесот на креирање политики може да се остварува во облик на: информирање, консултации, дијалог и партнерство.

Информирањето претставува основа за сите понатамошни чекори на учество и соработка на вклучените страни.

Консултациите претставуваат процес во кој се бара стручен придонес и мислење од вклучените страни и првенствено се започнуваат од страна на органите на државната управа.

Дијалогот ја нагласува меѓусебната заложба на вклучените страни за размена на информации и мислења. Партнерството подразбира преземање на заеднички обврски во секоја фаза на соработката од страна на Владата, органите на државната управа и организациите.

Соработката може да се остварува во сите фази од процесот на креирање на политики: во процесите на утврдување приоритети во креирањето политики при изработката на годишната Програма за работа на Владата на Република Македонија, при изготвување на закони и подзаконски акти, документи за политики и стратегии и акциски планови, во процесите на спроведување, следење или изменување на законодавството.

Со предлог иницијативата се очекува зголемена соработка меѓу граѓанските организации и Владата преку воспоставување на принципот на транспарентност и отчетност.

Согласно програмата за работа на Владата на Република Северна Македонија во периодот 2020-2024 делот „Демократија која работи за граѓаните“ предвидени се консултации со граѓанското општество во подготовките на политиките и законите како и гарантирање на повратни информации кон граѓанското општество од секој процес на консултации.



Република Северна Македонија

Министерство за правда

Сектор за бесплатна правна помош и политички систем

Во контекст на погоре изнесеното, Министерството за правда како носител на Законот за здруженија и фондации, во однос на предложените измени во постоечката регулатива согласно својата политика на отвореност кон граѓанско општество ја искажува својата подготвеност за соработка со невладините организации за реформи на позитивното законодавство.

МИНИСТЕР ЗА ПРАВДА
м-р Бојан Мариџиќ



✓ Копие до: Влада на Р. Северна Македонија
Генерален секретаријат
Одделение за соработка со
невладини организации
Врска: Ваш број 43-8947/1
од 28.09.2020 година
Изработил: Татјана Тасевска помлад соработник
Контролирал: Мира Димишковска, раководител на одделение

